



۲۰۱۷/۰۷/۱۰



آصف بهاند

دلته کیدای شي بخاری نه ساره وڅیږي

زما یو یار دی، د شعرونو د بزمونو یار. هغه زما یو ټوټه شعر چې ما نوښتگر او کوډگر شاعر، فرید باراني ته لیکلی و او درې کاله مخکې مې خپور کړی و، چېرې یې له چا نه د کیسې په دود اوریدلی و. وروسته له ډیرو کلونو د تصادف له مخې د بل چا په واسطه د تلفون پر کرښه سره برابر شوو. هغه د گپ شپ تر څنگه د دې شعر د بیا خپراوي هیله را نه وکړه، ما یې هم هیله ومنله، خو شعر ورته تر پخواني سر لیک (له بخاری نه ساره او له زخمو نه گلان) لاندې نه، بلکې تر دې نوي سر لاندې خپروم:

دلته کیدای شي بخاری نه ساره وڅیږي

له بخاری نه چې ساره څیږي

نو له ټپونو نه خندا را څڅیدلای نه شي؟

دغه ما نه،

دا بل چا نه،

دغه روحي راته ټولگي کي ويلي:

«دغه وطن د استثنا وطن دی

دلته هر څه هره شیبه کي پيښیدلای هم شي»

دلته لاسونه او سرونه،

پښې اورمیزونه ریبیدلای هم شي

«دغه وطن د استثنا وطن دی

دلته هر څه هره شیبه کي پيښیدلای هم شي»

دا هغه بنار دی چې بناریان یې رنځوران دي او روغتون نه لري

دلته کیدای شي انسانانو نه ماران وزیږي

داسې اوه سري ماران

چې په اویاوو خواوو خولي اچوي

دغه ماران زموږ مشران دي، کنډوالو باندي حکمونه کوي

داسې مشران چې قدمو ته یې زلمی وینی توپروي او دوی خاندي ورته

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنيزې بني پاروالي د لیکوال په غاړه ده، هيله من يو خپله لیکنه له رالیږلو مخکې په څیر و لولئ

او پرې د پاسه قدمونه ايردي
«دغه وطن د استثنا وطن دی
دلته هر څه هره شيبه کي پيښيدلای هم شي»
دلته کيدای شي بخاری نه ساړه وڅڅيري
دلته کيدای شي له زخمو نه گلان ووريري.

هيدرسليف
بنمارک
د ۲۰۱۴ کال د جولای يوويشتمه



د پاڼو شميره: له 2 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de
يادونه: دليکنې د ليکنيزې بني پازوالي د ليکوال په غاړه ده ، هيله من يو خپله ليکنه له راليرلو مخکي په ځير و لولئ